

# Мастацтва на дваіх

Наставнік і вучань, українські мастак Фёдар Свісцільнік і беларус Аляксандр Акуцыёнак прадстравілі на выставе ў Мінску, у Нацыянальнай бібліятэцы Беларусі, свае жывапісныя творы

Іна Ганчаровіч

Пабывала на вернісажы двух мастакоў. Выставка іх стала не праста шараговай з'явай, а сапраўднай культурнай падзеяй. Бо выставілі творы чалавек сталы і малады, настаўнік і вучань, да таго ж старэйшы — украінец, а малодшы — беларус. Такі праект сам па сабе цікавы. Але ж і прысвячаецца ён дзвюм важным датам: адзначался 25-годдзе Таварыства дружбы "Беларусь—Украіна" і Шаўчэнкаўскі дзень — Кабзар нарадзіўся 9 сакавіка 1814 года.


Сама выставка, яе культурна-эстэтычная аўра выклікалі шмат пачуццяў. Светлых, прыгожых. У тым, што сапраўднае мастацтва — гэта вялікая сіла, мяркую, многія мелі магчымасць упэўніцца. Мы ж часам нават плачам, калі ўзрушаем душу песня, музыка, фільм, апавяданне. Дадам: мастацтва здольнае тварыць чуды! Яно можа рушыць непатрэбныя бар'еры паміж людзьмі — напрыклад, нацыянальныя ці рэлігійныя. Мастацтва здольнае нават зблізіць сэрцы людзей розных палітычных перакананняў "да адлегласці дыялога й паразумення". Я ўжо не кажу пра тое, што дзякуючы мовам мастацтваў, часта зразумелым і без перакладу, людзі розных народоў лепш чуюць, разумеюць адзін аднаго.

Старэйшы з мастакоў, Фёдар

Свісцільнік, нарадзіўся на зямлі Кабзара. І ўжо чвэрць стагоддзя живе і працуе на зямлі Песняра — Янкі Купалы, таксама непаўторнай па сваёй прыгажосці. Перехадзіў з Адэсы ў Беларусь на сталае жыццё, украінскі мастак 25 гадоў выкладае малюнак і жывапіс у Радашкавіцкай школе мастацтваў. (Менавіта Радашкавічы, з націскам на першым складзе — спрадвечная назва паселішча пад Мінскам, якое цяпер называюць: Радашковічы. — Рэд.) Зямля наша багатая на таленты — у тым украінец і сам пераканаўся. Бо напрацаваў тут не толькі свае карціны. Ёсць у яго й таленавітая вучні: жывапісцы, дызайнеры, скульптары, архітэктары. Адзін з іх — мастак Аляксандр Акуцыёнак.

"Захаваныя імгненні" — так называецца выставка. У кожнага ж тыя імгненні свае. Фёдар Свісцільнік захаваў на карцінах тыя, што падгледзеў у прыроды: некранутая снежная цаліна, вузкая сцяжынка, замечаная снегам, бязлюдная вясковая вуліца, хвалі на ніве, што высপельвае збажыну. І — букеты кветак, якіх на карцінах шмат і розных: вялікія і маленкія, яркія і вельмі пяшчотныя. Прычым усе праменяць нейкім не-звычайнім святылом. І радасцю. На іх хочацца бясконца глядзець. Проста любавацца, не шукаючы слоў, каб пе-

СЯРГЕЙ ЛАЭК



І расказваець гісторыі Фёдар Свісцільнік — таксама мастак

радаць пачуцці, не паглыбляючыся ў сэнсы, не звяртаючы ўвагі на тэхніку, кампазіцыю... Пашкадавала хіба, што палотны тыя не перадаюць пахі. Хоць, дарэчы, у Мінску былі сумесныя праекты мастакоў з парфумерамі. То можа тут можна было бы пасправацца?

Творы Аляксандра Акуцыёнака — зусім іншыя па стылістыцы. Яго й не назавеш "прадаўжальнікам традыцый" настаўніка. Бо працуе Аляксандр у іншым кірунку мастацтва. На вернісажы гучала такое вызначэнне: фігуратыўны жывапіс. Малады мастер паказвае характары людзей, іх перажыванні, эмоцыі.

Што, аднак, паяднала мастакоў, якія нарадзіліся ў розных краінах, у розны час, і родныя мовы ў якіх розныя? Яны маюць справу з

аднолькавымі предметамі: палатно, акрыл, алей... Выяўляюць уражанні, думкі, пачуцці на палатне. Абодва спрабуюць гаварыць пра рэчы, цікавыя для ўсіх: каханне, прыгажосць, гармонія, шчасце, гора... І хоць мовы беларуская і украінская розныя, аднак жа — блізкія. І нягледзячы на тое, што паміж Украінай і Беларуссю ёсць цяпер дзяржаўная мяжа, мытня ды іншыя бар'еры, аднак народы нашыя застаюцца па-ранейшаму не праста добрымі суседзямі. Мы з украінцамі — духоўна вельмі блізкія людзі. Прычым сувязь тая значна больш моцная, і складаная адначасова, чым тое можа здавацца на першы погляд. Наша братэрства мацавалася, у тым ліку і крыўёю, праз мноства пакаленняў.

→ Стар. 4

# Мастацтва на дваіх

(Заканчэнне. Пачатак на стар. 1)

У Фёдара Свісцільніка радзіма — Украіна. І хоць ён дойгія гады жыве ў Беларусі, але ж любіць Украіну: як рідну маті. Да Беларусі прыкіпей душой — тое бачна й па карцінах. У Радашкавіцах ён упадабаў месца, што нагадвае яму пра зямлю, дзе нарадзіўся. Гённавучыўся ўтворчасці злучаць у цэльныя кампазіцыі далёкае і блізкае, ён умее зберагаць — і ажыўляць тыя захаваныя імгненні памяці на сваіх палотнах.

У мітусні паўсядзённых спраў мы не заўсёды заўважаем вось гэту на-вакольную прыгажосць. А на выставе, дзякуючы майстэрству мастакоў, захапляемся ёй, падоўгу стаім перад кожнай карцінай. Што хочам зразумець, разгледзець? Можа, шукаем у мазках, рысках, колерах ды іх спалучэннях тое, што нагадае нам пра нешта роднае? Стаем вось у На-цыянальнай бібліятэцы — а чуем, пэўна, кожны сваё... Хто парыпванне марознага снегу (як у далёкай Інле, горадзе майго дзяцінства...), хто — шолахі травы пад лёгкім подыхам ветрыку, а хто й брэх сабакі ў вечаровай вёсцы. Ад такіх згадак сэрца пачынае біцца часцей, і ў галаве — быццам свежасць лясных фіялак... Пэўна, гэта і ёсьць пачуццё Радзімы.

На вернісажы было, скажам так, вельмі спрыяльнае гукава-візуальнае атачэнне, каб у думках перанесціся ў далёкае мінулае. На пачатку мінулага стагоддзя, сцвярджаючы даследчыкі літаратуры, Тарас Шаўчэнка істотна паўплыў на развіццё беларускай літаратуры. Для яго наша зямля не была чужой ды незнаёмай: праз Беларусь ён некалькі разоў праезджаў. Свае дарожныя назіранні выкарыстаў у аповесці "Мужыкі". А Янка Купала, Якуб Колас, Максім Багдановіч лічылі Кабзара сваім духоўным бацькам. Пэўна, і вучні Фёдара Свісцільніка, у тым ліку і Аляксандр Акуцыёнок, з вялікай павагай ставяцца да



Выставка мастакоў у Нацыянальнай бібліятэцы — прыгожы дыялог дзвюх культур



настаяніка. Сімвалічна, што вось такая выставка прымеркавана да дня нараджэння Кабзара. Для тых, хто прыйшоў на вернісаж, яна стала сімвалам сяброўства двух народаў.

На вернісажы нас чакала яшчэ адно адкрыццё. Прэзентацыя выста-



вы суправаджалася выступленнем зборнага хору "Натхненне" Беларускага дзяржаўнага педуніверсітэта імя Максіма Танка пад кірауніцтвам Ларысы Ядлоўскі. Цёпла і шчыра гучалі беларуская і ўкраінская песні. Дарэчы, у хоры спяваюць украінскія, рускія, беларускія і нават кітайскія студэнты. А калі загучала ўкраінская народная песня "Реве та стогне Дніпра широкий" на вершы Тараса Шаўчэнкі, то ўся зала ўстала.

І нібыта магутны вецер з Дняпра ўварваўся ў залу, і паветра калыхалася, і велічны спеў гучай — як гімн Украіне. Спявалі ўсе. І як спявалі!!! Проста дрыжыкі па скуры... І слёзы на вачах...

Што ні кажыце, а мастацтва — і выяўленчае, і песеннае... — гэта вялікая сіла. Нібы глыток свежага паветра пасярод гарадскога шуму і

мітусні. Творы сапраўднага мастацтва могуць не толькі ўпрыгожыць наша паўсядзённае жыццё, напоіць сэрцы плынню эмоций і думак. Яны могуць і аб'ядноўваць пачуцці, думкі, волю цэлых народаў. Так што цяпер сябрам і знаёмым я раю наведаць выставу "Захаваныя імгненні": каб праісці сеанс тэрапіі ад чэрствасці, абыякавасці ды "замыленасці" позірку на цуд пад назваю Жыццё.

СКАРЛЕТ МАЭЗОК